

सद्दिङो अघाइ

(५०)

थका रोई नेण निमाणा अचु साई साहिब सियाणा ।
हालु अन्दर जो कंहि सां ओरियां दींह दुखनि जा वेठी दोरियां ।
मुंहिजूं आजियूं न अर्ज अघाणा ॥
बिरिह बदन में आगि लगाई विरिह विछोड़े निंड विजाई ।
सूरनि कया लिंड साणा ॥
दर्द अन्दर में कयो आ देरो भूरल कोन कयुइ को भेरो ।
कयां पण्डितनि खां थी पुछाणा ॥
दोह भरीअ जा दोह न दिसिजाइ प्रीतम पंहिजे बिरिद खे पसिजाइ ।
हाणे रुसणु छदे रीझु राणा ॥
आनंद कंद तो सां अड़ियो आ आण्डो कदहीं भोरीअ जो भुरंदो भाण्डो ।
अजां करम बि अथमि कूमाणा ॥
मौनु धारे छो वेठो आं जानी बोलण जी हाणे कर महरबानी ।
छदि मूढ़ी अ सां हाणे माणा ॥
सटु स्वामिणि जो अमर अघायो प्रीतमु पेही अंडण में आयो ।
मिली खाइनि मखण जा चाणा ॥
मिली सहेलियूं जै जै गायो अमड़ि साई अ जा मंगल मनायो ।
रहूं दिलिबर दर ते विकाणा ॥